

Publication : Hari Bhoomi

Date : Sunday, September 19, 2010

Edition : New Delhi

Page : 10



अगले महीने हुंडई करेगी जोर का धमाका !

मुंबई। कोरियाई कंपनी हुंडई अगले महीने भारतीय बाजार में एक धमाका करने की तैयारी कर रही है। कंपनी भारत में अपनी दमदार एसयूवी को उतारने जा रही है। हालांकि कंपनी भारतीय एसयूवी बाजार में कुछ खास नहीं कर पाई है और उसकी पिछली दो गाड़ियां तेरकान और तुसो उतनी सफल नहीं रही। लेकिन अब इस कंपनी ने भारत में अपनी जोरदार एसयूवी सांता फे को उतारने का फैसला कर लिया है। ये गाड़ी पूरी तरह आयातित है और यह अक्टूबर में लांच होगी। इस गाड़ी की खासियत है इसका स्टाइलिश लुक और सुंदर डिजाइन। इसके अंदर काफी जगह है इसलिए इसकी चौड़ाई कुछ ज्यादा है इसकी लंबाई 4.66 मीटर है। लेकिन इसका डैश बोर्ड कोई नयापन लिए हुए नहीं है और स्विच वगैरह निराशाजनक हैं। लेकिन इसके आयातकार डेडलाइट आकर्षित करते हैं। इसका मिलेन पीस है और बोनट खूबसूरत है। इसका पिछला हिस्सा गोलाई लिए है। पिछली लाइटें थोड़ी बाहर निकली हुई हैं जिससे इसकी सुंदरता और बढ़ जाती है। इसका 6-सीटी म्यूजिक सिस्टम लाजवाब है और ऑडियो कंट्रोल स्टियरिंग से जुड़ा हुआ है इसमें एयरबैग और ऐक्टिव हेडरेस्ट भी की सुविधा भी है। इसकी सीटें आरामदेह और और यह 7 सीटर है। लेकिन बहुत लंबे चौड़े व्यक्ति को पीछे की सीटों में परेशानी हो सकती है। इस कार का इंजन 2.2 लीटर सीआईडीआई है और यह तेजी से गति पकड़ता है। इसमें 6 गियर हैं। डीजल इंजन कार की कीमत 22-24 लाख रुपए के बीच हो सकती है। फिलहाल कंपनी ने कार के बारे में ज्यादा खुलासा नहीं किया है। लेकिन इतना तय है कि इसके बाजार में उतरने के बाद दूसरी कार कंपनियों की एसयूवी को कड़ी टक्कर मिलेगी।